



**Minuti tat-tliet mija u sittax-il laqgħa tal-Kunsill Lokali tax-Xagħra li saret nhar it-Tnejn 24 ta' Awwissu 2015 fil-5.30pm fl-uffiċċju amministrattiv tal-Kunsill. Din hija wkoll il-hames laqgħa tas-seba' legġislatura tal-Kunsill.**

**Il-laqgħa bdiet b'dawn il-membri prezenti:**

Sindku: Joe Cordina  
Viċi Sindku: Aaron Agius  
Kunsilliera: Dr. Joseph Attard  
Dr. Christian Zammit  
Dr. Kevin Cutajar

Ambaxxatriċi lokali taż-żgħażaġh: Maribel Bajada

Uffiċjali:  
Segretarju Eżekuttiv: Ivan Attard

**Talba tal-Bidu, Qari, Konsiderazzjoni u Approvazzjoni tal-Minuti**

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 315 li saret nhar it-Tlieta 21 ta' Lulju 2015 wara li jsiru l-korrezzjonijiet meħtieġa.

**Punti mqajma mill-minuti**

Il-Kunsillier Dr. Kevin Cutajar staqsa dwar x'għie diskuss fil-laqgħa li saret bejn is-Sindku Joe Cordina, is-Segretarju Eżekuttiv Ivan Attard u l-Arċipriet Mons. Carmelo Refalo rigward il-festa ta' Marija Bambina. Is-Sindku Joe Cordina wieġeb li din il-materja ser tiġi diskussa aktar tard matul din il-laqgħa.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq ix-xogħol ta' tiswija tal-funtana li hemm fil-gnien ta' quddiem il-Mithna Ta' Kola. Peress li x-

xoghol propost mill-inġinier Joseph Azzopardi jaqbeż il-*budget* li għandu l-Kunsill għad-dispożizzjoni tiegħu biex ikun jista' jwettaq dan il-proġett, is-Sindku Joe Cordina propona u l-Kunsill qabel li għandna ninkarigaw lil Salvu Bonello biex jagħmel disinn ta' kif nistgħu nrrangaw din il-funtana b'mod modest. Ser ngħidu wkoll lill-iskultur Xagħri Victor Agius biex jippreżenta disinn ta' skultura li tista' titpoġġa f'din il-funtana.

Il-Kunsillier Dr. Kevin Cutajar staqsa dwar jekk kienx hemm xi żvilupp dwar it-Triq tal-Wied tal-Għejun peress li din tinsab fi stat perikoluż. Is-Sindku Joe Cordina wieġeb li, bħalma ġie deċiż fl-aħħar laqgħa tal-Kunsill, aħna tlabna l-awtorizzazzjoni ta' Transport Malta biex din it-triq tingħalaq għat-traffiku u sar ukoll rapport formali lill-Pulizija. Peress li għadna ma rċivejna l-ebda risposta għal din it-talba tagħna, is-Sindku propona u l-Kunsill qabel li għandna nerrgħu niktbu lil Transport Malta biex ngħidu li jekk ma ningħatawx risposta fi żmien jumejn, il-Kunsill ser jiehu hsieb jagħlaq din it-triq għat-traffiku. Dan sabiex il-Kunsill ma jinżammx responsabbli għal xi incidenti li jistgħu jiġru minhabba l-istat attwali tal-istess triq.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq is-sitwazzjoni tal-habel li jindika ż-żoni tal-ghawm fil-bajja tar-Ramla l-Hamra. Is-Sindku Joe Cordina wieġeb li minkejja li ktibna dwar din il-materja diversi drabi, sa fejn jaf hu ma kien hemm ebda żblokk fuq din il-kwistjoni. Huwa propona u l-Kunsill qabel li għas-sena li ġejja, għandna nagħmlu laqgħa mal-entitajiet konċernati kmieni qabel ma jibda s-sajf biex naraw li dan il-habel jitpoġġa kif dejjem sar fis-snin preċedenti.

**Komunikazzjonijiet tas-Sindku fosthom il-proġett *Network of Leisure Parks in Xagħra*, ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, iż-żjara tal-Kunsill f'Chevaigné f'Settembru, l-aġġudikazzjoni tal-kwotazzjoni għat-tindif tat-toroq fil-jiem tal-festa ta' Marija Bambina, aġġudikazzjoni tal-kwotazzjoni għas-servizz ta' *accountant* tal-Kunsill, hruġ ta' kwotazzjoni għat-tiżjin tat-toroq fi żmien il-Milied, l-organizzazzjoni tal-Kunċert tal-Milied, il-permessi tal-bejjiġġa li jarmaw temporanjament fil-festa, it-tiġdid tal-kuntratti relatati mat-tindif tal-uffiċċju tal-Kunsill u l-assistenza fiċ-Ċentru ta' Matul il-Jum għall-anzjani u materji oħra**

1. Is-Sindku Joe Cordina ta aġġornament lill-Kunsill dwar ix-xogħlijiet li qed isiru taht il-proġett 'Network of Leisure Parks in Xagħra' b'finanzjament minn Miżura 313 (l-

ewwel sejha) tal-Programm *Leader* tal-Unjoni Ewropa. Is-Sindku informa lill-Kunsill li x-xogħol fuq is-sitt siti huwa konkluż u li matul din il-laqgħa ser jittressaq għall-approvazzjoni tal-Kunsill il-kont relatat max-xogħol ta' tisbieh li sar fil-ġnien ta' quddiem il-Mithna Ta' Kola. Hekk kif johroġ il-pagament min-naħa tagħna, dan ser jintbagħat lill-*Paying Agency* biex ikunu jistgħu jgħaddulna l-flus pendenti. Ser nibqgħu wkoll ninsistu mal-istess *Paying Agency* sabiex dawn jagħlqu l-*claims* kollha tagħna mill-aktar fis possibbli sabiex f' Settembru nkunu nistgħu nħallsu l-aħħar kont li jirrelata max-xogħol ta' tisbieh li sar fl-għalqa ta' maġenb il-*playing field* fi Vjal it-Tmienja ta' Settembru. Is-Sindku Joe Cordina propona u l-Kunsill qabel li peress li l-proċedura biex il-Kunsill jakkwista *bridging loan* għal dan il-proġett hija kumplikata, għandna naraw kif nistgħu nħallsu dawn il-kontijiet mill-allokkazzjoni finanzjarja annwali li nircievu minghand il-Gvern Ċentrali.

2. Is-Sindku Joe Cordina ta aġġornament lill-Kunsill dwar ix-xogħlijiet ta' pavimentar ġdid ta' Pjazza l-Vitorja, liema xogħol qed ikun iffinanzjat minn Mizura 313 (it-tieni sejha) tal-Programm *Leader* tal-Unjoni Ewropea. Is-Sindku informa lill-Kunsill li x-xogħol tal-pavimentar u l-*culvert* tal-ilma huwa konkluż u diġa' ġie ipprezentat l-ewwel kont mill-kumpanija *Road Construction Company Limited* li ser jintbagħat lill-*Paying Agency* wara li jkun ġie iċċertifikat mill-*project manager* u konsulent tekniku Edward Scerri. Dan peress li l-Kunsill Lokali tax-Xagħra kien ibbenefika minn *advanced payment* taht din is-sejha.

Biex il-proġett ikun konkluż, jehtieg li issa jiġu nstallati l-għamara tat-triq u l-fanali dekorattivi. Peress li l-kuntratturi rispettivi infurmaw verbalment lill-Kunsill li dan ix-xogħol mistenni jiġi installat fil-bidu ta' Ottubru 2015, is-Sindku Joe Cordina propona u l-Kunsill qabel li għandna nitolbu lill-*Paying Agency* sabiex jestendu d-*deadline* tal-proġett sal-31 ta' Ottubru 2015. Il-Viċi Sindku Aaron Agius qal li għandna nitolbu lill-Korporazzjoni Enemalta sabiex jagħtuna data approssimattiva ta' meta il-*wires* tad-dawl li preżentament jinsabu mwahħlin mal-faċċati tad-djar residenzjali tal-Pjazza jinqalgħu u jitgħaddew minn taht l-art.

Fuq nota oħra relatata, is-Sindku Joe Cordina qal li huwa jinsab infurmat li l-offerta pubblika għall-asfaltar tal-Pjazza ser toħroġ matul din il-ġimgħa. Ix-xogħol tal-asfaltar ser isir min-naħa tal-Ministeru għal Għawdex.

3. Is-Sindku Joe Cordina ta aġġornament lill-Kunsill dwar ix-xogħol li qed isir bħala parti mill-proġett 'Enhancing the Charming Characteristics in Xagħra', liema xogħol huwa parzjalment iffinanzjat mill-Mizura 413.4 (Landscaping 2nd call) tal-Unjoni Ewropea. Is-Sindku informa lill-Kunsill li x-xogħol jinsab fl-aħħar fazzjiet tiegħu.

Jonqos biss li jithawlu xi sigar fil-ġnien pubbliku ta' Triq John Otto Bayer u fir-roundabout ta' Triq Marsalforn. Malli l-kontijiet jiġu iċċertifikati mill-konsulent tekniku tal-proġett il-Perit Edward Scerri, dawn ser jintbagħtu immedjatament lill-Paying Agency peress li l-Kunsill irċieva *advanced payment* taht din is-sejha.

4. Is-Sindku Joe Cordina informa lill-Kunsill li wasalna fl-aħħar preparamenti tagħna bi tnejn għaż-żjara li l-Kunsill ser jagħmel f'Chevaigné, Franza, bejn il-Ġimgħa 11 u t-Tnejn 14 ta' Settembru 2015. Is-Sindku propona u l-Kunsill qabel li matul l-ewwel ġimgħa ta' Settembru għandha ssir laqgħa għal dawk kollha li ser jattendu biex il-partecipanti jiġu infurmati bil-programm ta' attivitajiet li ser ikollna.
5. Is-Sindku Joe Cordina informa lill-Kunsill li sad-data tal-għeluq tas-sottomissjoni ta' kwotazzjonijiet għat-tindif tat-toroq fil-jiem tal-festa ta' Marija Bambina, intefgħet offerta waħda. Din l-offerta intefgħet mix-Xagħra United Football Club u tammonta għas-somma ta' € 5,310 (VAT inkluża).

Is-Segretarju Eżekuttiv Ivan Attard ġibed l-attenzjoni tal-Kunsill li dan l-ammont jaqbeż il-massimu stabbilit mir-Regolamenti Finanzjarji tal-Kunsilli Lokali għal għoti ta' xogħol permezz ta' kwotazzjoni. Fid-dawl ta' dan, is-Sindku Joe Cordina propona u l-Kunsill qabel li għandna nippruvaw naslu fi ftehim max-Xagħra United Football Club dwar din l-offerta pubblika.

6. Is-Sindku Joe Cordina informa lill-Kunsill li sad-data tal-għeluq tas-sottomissjoni ta' kwotazzjonijiet għal servizz ta' *accountant* tal-Kunsill, intefgħu żewġ offerti kif ġej:

<b>Kuntrattur / Kumpanija</b>	<b>Total (inkluż il-VAT)</b>
Parker & Randall Turner	€ 3127
GM & Associates Limited	€ 5310

Il-Kunsill qabel li din il-kwotazzjoni għandha tingħata lill-kumpanija Parker & Randall Turner li kellha l-irħas offerta kwotata.

7. Is-Sindku Joe Cordina propona u l-Kunsill qabel li għandna nohorgu kwotazzjoni għat-tiżjin ta' Vjal it-Tmienja ta' Settembru u Pjazza l-Vitorja għal żmien il-Milied.
8. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-Kunċert annwali tal-Milied. Bi qbil mal-Arċipriet Mons. Carmelo Refalo, dan il-Kunċert ser isir nhar il-Hadd 27 ta' Diċembru 2015 fis-

7.00pm fil-Knisja Bazilika ta' Marija Bambina. Kif diga' gie deciz f'laqghat precedenti tal-Kunsill, dan il-Kuncert ser isir bis-sehem tal-Kor *Chorus Urbanus* u l-orkestra taht id-direzzjoni ta' Mro. Dr. John Galea. Kif gara fis-snin li ghaddew ser tintbaghat stedina ufficjali lill-President ta' Malta, l-E.T. Marie-Louise Coleiro Preca, biex tattendi ghal dan il-Kuncert li matulu jingabru donazzjonijiet b'rizq il-*Malta Community Chest Fund*.

9. Is-Sindku Joe Cordina ipprezenta lill-Kunsill kopja tal-pjanta riveduta tal-gabbani li jarmaw bl-ikel matul il-jiem tal-festa fi Vjal it-Tmienja ta' Settembru. Il-Vici Sindku Aaron Agius rega' sostna l-pozizzjoni tieghu f'isem ukoll l-Ghaqda tal-Armar u r-residenti ta' Vjal it-Tmienja ta' Settembru li huwa kontra li dawn il-gabbani jibqghu jarmaw f'din it-triq. Dan minhabba li qed ihallu hafna hmieg warajhom kawza tal-fatt li s-sidien taghhom mhumiex qed inaddfu, minhabba li qed jaghmlu hafna hsara lill-pavaljuni tad-drapp li jkunu armati f'din it-triq u anke minhabba l-limitazzjoni li qed tinholoq fil-parkegg f'din it-triq. Is-Sindku Joe Cordina qal li l-pjanta kif riveduta hija l-ahjar wahda fic-cirkustanzi u talab l-approvazzjoni tal-Kunsill biex inkunu nistghu nohorgu l-permessi. Il-Kunsill approva unanimament il-pjanta kif proposta bil-kundizzjoni li l-ebda trakk jew gabbana ma tkun taht xi pavaljun. Minhabba f'hekk, is-Sindku propona u l-Kunsill qabel li l-kaxxi fejn ser joqogħdu l-bejjiegħa għandhom jinzebgħu nhar it-Tlieta 1 ta' Settembru wara li jkunu għew armati l-imsemmija pavaljuni fi Vjal it-Tmienja ta' Settembru. Ser ninkarigaw ukoll lill-pulizija sabiex jaghmlu spezzjonijiet regolari fuq is-sidien tal-gabbani halli jassiguraw li l-kundizzjonijiet innizzla fil-permess li jinħargilhom mill-Kunsill jigu onorati.
10. Is-Sindku Joe Cordina propona u l-Kunsill qabel li għandna ngeddu l-kuntratt tas-Sinjura Maryanne Frendo li tagħti servizz ta' tindif fl-ufficju amministrattiv tal-Kunsill u l-kuntratt tas-Sinjura Nicolina Sultana li tagħti servizz ta' assistenza fic-Centru ta' Matul il-Jum għall-Anzjani. Dawn iż-żewg kuntratti ser jiggeddu sal-31 ta' Lulju 2016.

### **Materji ohra:**

11. Is-Sindku Joe Cordina ta aggnornament lill-Kunsill dwar il-laqgha li hu flimkien mas-Segretarju Eżekuttiv Ivan Attard kellu mal-Arcipriet Mons. Carmelo Refalo rigward il-festa ta' Marija Bambina. Is-Sindku qal li f'din il-laqgha għew diskussi diversi *issues* ewlenija fosthom l-*issue* tal-indafa fit-toroq. Fid-dawl ta' dan, is-Sindku propona u l-Kunsill qabel li fil-jiem bejn l-Erbgħa 2 u t-Tlieta 8 ta' Settembru għandna nordnaw żewg *mobile toilets* li jitpoġġew hdejn il-bini tal-iskola primarja fi Triq it-Tigrija filwaqt li l-*area* quddiem il-bini tal-Azzjoni Kattolika fi Triq Jannar tigi mdawla

b'mod artifiċjali biex kemm jista' jkun innaqqsu l-abbużi. Gie deċiż ukoll li niktbu lid-Dipartiment tal-Indafa Pubblika fi hdan il-Ministeru għal Ghawdex sabiex il-latrini pubbliċi ta' Vjal it-Tmienja ta' Settembru jibqgħu miftuħin sas-sigħat bikrin ta' filgħodu bejn l-Erbgħa 2 u t-Tlieta 8 ta' Settembru 2015 biex jaqdu aħjar il-htigijiet tar-residenti u ta' dawk li jzuru r-raħal tagħna matul il-jiem tal-festa.

12. Is-Sindku Joe Cordina propona u l-Kunsill qabel li għandna nitolbu l-awtorizzazzjoni ta' Transport Malta biex l-ewwel parti ta' Jannar tibqa' *one way* 'l isfel b'mod permanenti. B'din is-sistema jkun hemm immaniġġjar aħjar tat-traffiku f'din iż-żona.
13. Is-Sindku Joe Cordina propona u l-Kunsill qabel li għandna nixtru rigal lill-W.R. Dun Michael Curmi fl-okkażjoni tal-ħatra tiegħu bħala Arcipriet tal-Parroċċa ta' Santa Margerita f'Ta' Sannat, lill-E.T. Mons. George Bugeja OFM fl-okkażjoni tal-ħatra tiegħu bħala Isqof Koadjutur tal-Vigarjat Apostoliku ta' Tripli fil-Libja u lill-Arcipriet Emeritus Mons. Ewkaristiku Sultana fl-okkażjoni tal-ħamsin anniversarju mill-Ordinazzjoni Saċerdotali tiegħu.
14. Is-Sindku Joe Cordina għamel riferenza għal laqgħa li l-Kunsill kellu aktar kmieni illum mas-Sur Daniel Tabone fil-kapaċita' tiegħu ta' *Senior Operations Manager* tal-kumpanija Greenpak Co. Limited li hija l-kumpanija responsabbli mill-ġbir tal-iskart riċiklabbli fil-lokalita' tagħna. Is-Sindku propona u l-Kunsill qabel li għandna (i) nitkellmu mas-Surmast tal-Iskola Primarja tax-Xagħra bil-għan li tiġi koordinata laqgħa bejn l-amministrazzjoni tal-iskola, il-Kunsill u l-kumpanija Greenpak; (ii) nidentifikaw għaqda mhux governattiva (NGO) fir-raħal tagħna biex tingħata taħriġ halli tkun tista' tqassam il-boroż il-hodor tar-riċiklaġġ bieb bieb madwar ix-Xagħra fix-xhur li ġejjin; u (iii) nitkellmu mal-għaqdet li għandna fil-lokalita' billi norganizzaw taħdidiet speċifiċi għalihom. Dan sabiex inqajmu aktar kuxjenza dwar il-benefiċċji tar-riċiklaġġ bil-għan li nżommu l-ambjent ta' raħalna aktar nadif u konsegwenza ta' hekk, intejbu r-*ranking* tagħna fil-klassifika tal-lokalitajiet li jirriċiklaw l-iskart tagħhom madwar Malta u Ghawdex.
15. Is-Sindku Joe Cordina għamel riferenza għal laqgħa li l-Kunsill kellu aktar kmieni mas-Sinjura Daphne Sant fil-kapaċita' tagħha bħala kuratriċi tat-Tempji tal-Ġgantija u l-Mithna Ta' Kola dwar il-proġett ta' restawr estensiv li qed isir fuq l-istess Mithna. Is-Sindku qal li bħalissa *Heritage Malta* għaddejja b'xogħol kbir biex din il-Mithna terġa' tiġi *fully operational* u tkun ta' attrazzjoni għall-eluf kbar ta' viżitaturi lokali u barranin li jzuru lix-Xagħra matul is-sena. Minbarra xogħol ta' manutenzjoni fuq l-irdieden tal-Mithna stess, tneħħa wkoll il-makkinarju l-antik li kien iħaddimha u qed jinbena iehor mill-ġdid. Is-Sindku propona u l-Kunsill qabel li għandna nkomplu

niehdu interess f'dan ix-xoghol kbir li qed isir min-naha ta' *Heritage Malta* biex tikkonserva dan is-sit ta' patrimonju storiku kbir fil-lokalita' taghna.

Il-laqgħa giet sospiza fis-7.30pm sabiex il-Kunsill seta' jtkellem mas-Sur Victor Agius li gie jiddiskuti xi punti mal-Kunsill. Il-laqgħa kompliet fit-8.00pm.

### **Qari tal-Korrispondenza:**

1. E-mail mingħand l-Awtorita' Maltija tal-Ambjent u l-Ippjanar (MEPA) b'tagħrif dwar is-sessjonijiet ta' konsultazzjoni pubblika dwar in-'Natura 2000 Management Plans'. Il-Kunsill innota l-kontenut.
2. Memo 17/2015 maħruġ mid-Dipartiment tal-Gvern Lokali dwar il-ġbir ta' skart separat. L-informazzjoni rikjesta diġa' ingħatat mis-Segretarju Eżekuttiv.
3. E-mail mingħand Miriam Schembri, koordinatriċi tal-programm 'Aqra Mieghi', b'informazzjoni dwar sessjonijiet interattivi għat-tfal li qed isiru fil-librerija pubblika amministrata mill-Kunsill Lokali tax-Xagħra kull nhar ta' Tnejn bejn id-9.15am u l-10.15am. Dan il-programm huwa mmexxi mill-Ministeru tal-Edukazzjoni u ċ-Ċentru tal-Litteriżmu tal-Universita' ta' Malta b'kollaborazzjoni mal-Malta Libraries. Il-Kunsill innota l-kontenut.
4. E-mail mingħand l-Uffiċċju tal-Patt tas-Sindki fi Brussel li fiha qed jinfurmaw lis-Sindki li ċ-ċerimonja li matulha ser jiġi varat uffiċjalment il-Patt il-ġdid tas-Sindki ser issir fi Brussel fil-15 ta' Ottubru li ġej. Il-Kunsill innota l-kontenut.
5. Memo 18/2015 maħruġ mid-Dipartiment tal-Gvern Lokali b'informazzjoni dwar l-Att dwar ir-Responsabbilta' Fiskali. Il-Kunsill innota l-kontenut.
6. Ittra mingħand is-Sindku Joe Cordina li fiha qed jinforma lis-Segretarju Eżekuttiv tal-Kunsill li hu qed jgħaddi ċekk ta' € 175 lill-Banda *Victory*. Dan huwa l-istess ammont li thallas lill-avukat Dr. Carmelo Galea LLD mill-Kunsill għal servizzi professjonali li ta lis-Sindku f'kawża li għandu fil-konfront tiegħu dwar il-passaġġ li jagħti għax-xtajta ta' Ghajn Barrani fil-lokalita' taghna. Is-Sindku qal illi hu qed jagħmel dan wara li kien hemm xi Kunsilliera li oġġezzjonaw għal dan il-pagament u għalhekk, minkejja li dan il-pagament issa thallas bl-approvazzjoni tad-Dipartiment tal-Kunsilli Lokali, hu xorta wahda jrid iserrah ras kulhadd li qatt ma ipprova jiehu xi ċentuzmu wiehed mill-Kunsill li hu ma kellux dritt għalih.

7. E-mail mingħand Fiona Grech, *Senior Agricultural Officer* fi hdan id-Direttorat għas-Saħħa tal-Pjanti, li fiha qed tistieden rappreżentanza mill-Kunsill sabiex tattendi għal sessjoni informattiva dwar il-bexx tas-siġar tal-palm kontra l-bumunqar l-aħmar. Din is-sessjoni saret nhar il-Ħamis 30 ta' Lulju 2015 u għaliha attenda s-Segretarju Eżekuttiv Ivan Attard.
8. E-mail mingħand Giuseppina Cassalia, *Cultural Heritage Manager* tal-Assoċjazzjoni ASTRI, li fiha qed jistaqsi lill-Kunsill Lokali tax-Xagħra dwar il-possibilita' li l-Kunsill jissieheb bħala *partner* fil-proġett N4ID – *Network for Intercultural dialogue*. Il-Kunsill innota l-kontenut.
9. E-mail mill-MEUSAC b'informazzjoni dwar il-programm 'Europe for Citizens' ifffinanzjat minn fondi tal-Unjoni Ewropea. Il-Kunsill innota l-kontenut.
10. E-mail mill-Kunsill Lokali Ta' Kerċem b'informazzjoni dwar attivita' bl-isem ta' 'Fiesta' (Beer & Wine Festival), liema attivita' saret nhar il-Ġimgħa 21 ta' Awwissu 2015. Il-Kunsill innota l-kontenut.
11. E-mail mingħand Eddie Vella, rappreżentant tal-*Gozo Jeep Tours*, li fiha qed jitlob *inno objection* tal-Kunsill, sabiex ikun jista' jorganizza logħob varjat fil-bajja tar-Ramla l-Ħamra nhar is-Sibt 11 ta' Ġunju 2016. Is-Sur Vella ser ikollu grupp ta' madwar mitt persuna. Il-Kunsill aċċetta din it-talba.
12. E-mail mingħand Joseph Cutajar li fiha qed jinforma lill-Kunsill li l-kumpens li qed jitlob għall-allegat ħsara li saret fl-għalqa tiegħu minn haddiem imqabbad mill-Kunsill jammonta għas-somma ta' € 100. Il-Kunsill aċċetta din it-talba.
13. E-mail mingħand l-Inġinier Renzo Curmi li fiha qed jinforma lill-Kunsill dwar il-proċess li qed isir sabiex il-bozoz kollha fit-toroq ta' Għawdex jinbidu għal LEDs. L-Inġinier Curmi qed jistaqsi lill-Kunsill Lokali jekk iridux jistorjaw xi bozoz li qegħdin jinbidlu biex ikunu jistgħu jintużaw f'każ li jkun hemm talbiet għal bozoz godda matul is-sentejn li ġejjin. Dan huwa sugġett għal approvazzjoni min-naħa tal-Korporazzjoni Enemalta. Il-Kunsill qabel li għandna nipparteċipaw f'din l-inizjattiva.
14. E-mail mingħand Ruben Said minn Trasport Malta li fiha qed jitlob is-suggerimenti u l-kummenti tal-Kunsill dwar is-sitwazzjoni attwali fi Triq Ta' Ġorf. Is-Sur Said qed jinforma lill-Kunsill li minhabba li Triq Ta' Ġorf hija dejqa hafna, il-karozzi tal-linja qed ikollhom problemi biex jgħaddu minn hemmhekk l-aktar meta jkun hemm vetturi ipparkjati fuq iż-żewġ naħat tat-triq. Il-Kunsill innota l-kontenut.



15. E-mail minghand Deborah Sultana, rappreżentanta tax-Xagħra Scouts Group, li fiha qed tistieden lis-Sindku, Viċi Sindku, Kunsilliera u staff tal-Kunsill Lokali tax-Xagħra, sabiex jattendu għaċ-ċerimonja tal-għeluq tal-proġett 'Farm2Fork' ifffinanzjat minn fondi tal-programm Erasmus+ tal-Unjoni Ewropea. Din iċ-ċerimonja saret nhar is-Sibt 22 ta' Awwissu 2015 fi Pjazza l-Vitorja. Il-Kunsill innota l-kontenut.
16. E-mail mid-Dipartiment tal-Gvern Lokali b'informazzjoni dwar il-linji gwida ġodda tal-Iskema ta' Attivitajiet Kulturali għas-sena 2016. Is-Sindku Joe Cordina propona u l-Kunsill qabel li meta ser toħroġ l-ewwel skema f'Settembru, liema skema tkopri attivitajiet li ser isiru bejn Settembru u Diċembru 2015, għandna napplikaw biex nirkievu fondi għall-Kuncert tal-Milied ta' din is-sena.
17. E-mail minghand Rosette Borg, rappreżentanta tal-Għaqda 'Koperattivi Malta', li fiha qed tistieden rappreżentanza mill-Kunsill sabiex tattendi għall-workshop intitolat 'SuWaNu' li sar nhar il-Gimgha 21 ta' Awwissu 2015. Il-Kunsill innota l-kontenut.
18. E-mail minghand Mary Rose Attard, rappreżentanta tal-*Gozo Disability Services*, li fiha qed tilmenta mal-Kunsill Lokali dwar il-fatt li l-passaġġ tal-injam li hemm fil-bajja tar-Ramla ma jwassalx sal-baħar u dan qed johloq inkonvenjent kbir lill-persuni b'diżabilita'. Is-Sinjura Attard qed titlob lill-Kunsill sabiex jindirizza urġentament din il-problema. F'dan il-mument, il-Kunsillier Dr. Kevin Cutajar għamel riferenza għal diversi ilmenti simili li rċieva minghand persuni b'diżabilita' dwar din il-problema.
- Minhabba li issa l-istaġun tas-sajf wasal kważi fit-tmiem, is-Sindku Joe Cordina propona u l-Kunsill qabel li għandna nitolbu laqgħa mal-Awtorita' Maltija għat-Turiżmu (MTA) biex naraw kif nistgħu ntejbu dan il-passaġġ tal-injam għas-sajf li ġej. Fuq nota oħra relatata, is-Sindku fakkar li matul din is-sena sar xogħol ta' manutenzjoni fuq dan il-passaġġ min-naħa tad-Direttorat Proġetti u Żvilupp fi hdan il-Ministeru għal Għawdex.
19. E-mail minghand Alexandra Galea mill-*Wasteserv Malta* li fiha qed tistieden rappreżentanza mill-Kunsill sabiex tattendi għal laqgħa ta' tagħrif dwar il-*European Week for Waste Reduction*. Din il-laqgħa ser issir nhar it-Tlieta 25 ta' Awwissu 2015 fl-10am fl-uffiċċju tal-NGOs, ix-Xewkija, u għaliha ser jattendi s-Segretarju Eżekuttiv Ivan Attard.
20. E-mail minghand Joseph Mizzi, *Assistant & Interviewer* tal-proġett 16+ imniedi mill-Ministeru tal-Edukazzjoni, li fiha qed jitlob il-kollaborazzjoni tal-Kunsill Lokali

sabiex jinstab post fejn jistgħu jsiru l-*interviews* lil dawk iż-żgħażaġh li ġew magħzula biex jipparteċipaw f'dan il-proġett. Is-Sindku Joe Cordina propona u l-Kunsill qabel li għandna ninfurmaw lis-Sur Mizzi li l-Kunsill Lokali huwa dispost li joffri l-*board room* biex ikunu jistgħu jsiru dawn l-*interviews*.

21. Memo 19/2015 maħruġ mid-Dipartiment tal-Gvern Lokali dwar il-ħinijiet ta' ġbir ta' skart mill-Kunsilli Lokali. L-informazzjoni rikjesta f'dan il-Memo diġa' ntbagħtet mis-Segretarju Eżekuttiv Ivan Attard.
22. E-mail mill-Assoċjazzjoni tal-Kunsilli Lokali li fiha qed tinforma lis-Sindki, Viċi Sindki, Kunsilliera u Segretarji Eżekuttivi li l-laqgħa plenarja ta' din is-sena ser issir nhar is-Sibt 17 ta' Ottubru 2015. Il-Kunsill innota l-kontenut.
23. Ittra minghand Patri Richard Stanley Grech OFM, Ministru Provincjal tal-Provincja Franġiskana Maltija, li fiha qed jitlob għajnuna finanzjarja mill-Kunsill fl-organizzazzjoni tač-čerimonja tal-Ordinazzjoni Episkopali tal-E.T. Mons. Isqof George Bugeja OFM, iben ix-Xagħra. Il-Kunsill ma aċċettax din it-talba.
24. E-mail minghand George Refalo, Segretarju Eżekuttiv tar-Reġjun Għawdex, bi proposta imressqa mill-*Europe Direct Information Centre* sabiex jithawlu sigar taž-żebbuġ fuq l-Għolja Ta' Għammar. Dan ič-Čentru qed jitlob lil kull Kunsill Lokali f'Għawdex sabiex jisponsorja sigra jew tnejn biex ikunu jistgħu jithawlu fuq din l-Għolja. Kull sigra tiswa € 7. Il-Kunsill ma aċċettax din it-talba.
25. E-mail mid-Dipartiment tal-Gvern Lokali li fiha qed niġu infurmati li d-Dipartiment irčieva sponsor ta' hdax-il *laptop* mill-MITA sabiex jitqassmu lill-Kunsilli Lokali biex b'hekk il-pubbliku jkollu aktar għajnuna u dawn is-servizzi jiždiedu fil-popolarita' u l-użu tagħhom. Id-Dipartiment qed jistaqsi lill-Kunsill Lokali jekk hux interessat li joffri dan is-servizz, għandux skrivanija disponibbli u aċċessibbli għall-pubbliku u jekk il-Kunsill hux lest u jekk għandux ir-riżorsi umani biex jassisti lill-pubbliku meta ssir it-talba. Is-Sindku propona u l-Kunsill qabel li għandna ninfurmaw lid-Dipartiment li l-Kunsill huwa lest li joffri dan is-servizz mil-librerija pubblika tagħna.
26. E-mail minghand Fjoralba Kodrasi, rappreżentanta tal-kumpanija *Paragon Europe*, b'informazzjoni dwar žewġ proġetti li l-kumpanija qed thaddem u li huma iffinanzjati mill-Programm *Intelligent Energy Europe*. Il-Kunsill innota l-kontenut.
27. Memo 20/2015 maħruġ mid-Dipartiment tal-Gvern Lokali dwar publikazzjonijiet tal-Kunsilli Lokali u lista ta' ničeč fil-lokalita'. Il-Kunsill innota l-kontenut.

28. Ċirkulari mill-Assoċjazzjoni tal-Kunsilli Lokali b'korrispondenza mibgħuta mill-Fondazzjoni ALS Malta fejn din il-Fondazzjoni qed titlob sabiex il-Kunsilli Lokali jagħtu l-opportunita' lill-ALS biex tagħmel *fund-raising* waqt attivitajiet imtella' mill-Kunsilli Lokali. L-Assoċjazzjoni madankollu qed tfakkar lill-Kunsilli li jekk din it-talba tintlaqa', il-Kunsilli għandhom jimxu mar-regolamenti finanzjarji. Il-Kunsill innota l-kontenut.
29. E-mail mingħand Marvic Bajada li fiha qed jitlob lill-Kunsill Lokali sabiex iħallsu għall-ispejjeż li għamel f'wiehed mit-tyres tal-karozza tiegħu max-xifer tal-bankina fi Vjal it-Tmienja ta' Settembru. Dawn l-ispejjeż jammontaw għal € 74. Il-Kunsill aċċetta din it-talba.
30. Ittra mingħand Reuben Galea f'isem ir-Rettur tal-Knisja ta' Ġesu' Nazzarenu li fiha qed jitlob il-kollaborazzjoni tal-Kunsill fl-organizzazzjoni ta' żewġ attivitajiet soċjo-kulturali li ser isiru fid-19 u s-26 ta' Settembru 2015 rispettivament. Il-Kunsill qabel li għandna naraw kemm kien ikkontribwixxa l-Kunsill fl-istess attivitajiet matul is-sena 2014 u deċiżjoni dwar din il-materja tittiehed fil-laqgħa li jmiss.
31. Ittra mingħand Victor Teuma, President tax-*Xagħra Historical Re-enactment Organisation*, li fiha qed jitlob lill-Kunsill Lokali tax-Xagħra sabiex jikkummissjona l-bini ta' monument li jfakkar il-ġrajja tal-Assedju l-Kbir tal-1565 u li hemm il-ħsieb li jitpoġġa fi Pjazza l-Vitorja. Dan bil-għan li nhar il-Ħamis 8 ta' Settembru 2016 issir ċelebrazzjoni nazzjonali li tgħolli 'l fuq l-isem tar-raħal tagħna. Is-Sindku Joe Cordina fakkar li dan il-proġett ser isir min-naħa tal-Ministeru għal Għawdex u għaldaqstant propona u l-Kunsill qabel li għandna nerġġhu niktbu lill-E.T. Mons. Dr. Joe Vella Gauci, *Chairman* tal-Kumitat Ċelebrazzjonijiet Nazzjonali u Reġjonali, sabiex naraw f'liema stadju wasal dan il-proġett.
32. Ittra mingħand Mario Agius li fiha ressaq proposta lill-Kunsill biex, flimkien u bil-kollaborazzjoni ta' *Heritage Malta*, jagħmel monument tal-wirt universali li għandna fix-Xagħra. Hu qed jipproponi li l-iskultura tkun ta' qies ġgantesk u titpoġġa fir-*roundabout* qrib il-Knisja Ta' Ħamet. Is-Sindku Joe Cordina propona u l-Kunsill qabel li għandna nressqu din it-talba għall-attenzjoni ta' *Heritage Malta*.

### **Ilmenti mir-residenti:**

1. Talba mingħand Mark Sultana ta' 'Orchid', Triq Ta' Stellini, sabiex isir *gutter* tal-ilma li jilqa' l-ilma tax-xita fi Triq Għajn Ħosna. Dan sabiex l-ilma ma jibqax jintilef u

jkun jista' jintuza mis-sidien tal-ghelieqi li hemm f'dawn l-inhawi. Il-Kunsill qabel li dan ix-xoghol ghandu jsir.

2. Talba minghand Ezechiel Grima f'isem is-Socjeta' Filarmonika *Victory* sabiex issir rampa bis-siment magenb il-Kazin tal-Banda bl-iskop li tintuza minn persuni li jaghmlu uzu mill-*wheelchair*. Il-Kunsill qabel li dan ix-xoghol ghandu jsir.
3. Talba minghand Maryrose Cini ta' 135, Triq it-28 ta' April 1688, sabiex isiru kaxxi li jindikaw fejn ghandu jsir il-parkegg ta' karozzi faccata tar-residenza taghha. Il-Kunsill qabel li ghandna niccekjkaw mas-Sinjura Cini x'qed titlob ezatt.
4. Talba minghand Maria Vassallo, *Quality Assurance Manager* tal-kumpanija *Marsovin*, li fiha qed titlob lill-Kunsill sabiex jitranga passagg/bridge fuq il-Wied tar-Ramla peress li huwa perikoluż. Prezentament, dan il-passagg huwa mibni minghajr mezz ta' kif jghaddi l-ilma u ghaldaqstant qed ikun hemm *erosion* tal-istruttura apparti hsharat lill-propjeta' bl-ammont ta' ilma li jghaddi minn hemm. Peress li dan ix-xoghol jinvolvi spejjez finanzjarji kbar, is-Sindku propona u l-Kunsill qabel li ghandna nirreferu dan l-ilment lid-Direttorat Progetti u Zvilupp fi hdan il-Ministeru ghal Ghawdex.
5. Talba minghand Salvu Bartolo ta' 60, Triq Ta' Gorf, sabiex Triq Ta' Gorf tigi *one way* minhabba l-ammont kbir ta' traffiku li jghaddi minn din it-triq. Il-Kunsill ma accettax din it-talba.
6. Talba minghand Victor Zammit ta' 'Mater Dei', Vjal it-Tmienja ta' Settembru, sabiex jigi installat sinjal li jindika biex ma jsirx tfigh ta' skart mat-tarag tas-salib tal-pjazza. Il-Kunsill innota dan l-ilment. Ser naghmlu talba ghal servizz ta' *green warden* biex jissorvelja s-sitwazzjoni attwali hdejn is-salib fi Pjazza l-Vitorja.
7. Talba minghand Ritienne Bonello ta' 'Merhba', Triq Ta' Gorf, sabiex isiru sinjali li jipprojbixxu l-ipparkjar faccata tar-residenza taghha. Il-Kunsill qabel li ghandna nitolbu lis-Sinjura Bonello sabiex iggib il-permess bil-miktub ta' sid id-dar tal-faccata taghha qabel ma nressqu din it-talba ghall-approvazzjoni ta' Transport Malta.
8. Talba minghand il-W.R. Kan. Dun Gwann Sultana, Rettur tal-Knisja ta' Sant'Anton Abbati, sabiex jinhaslu u jinzebgħu l-bandli tal-*playing field* ta' Sant'Anton. Il-Kunsill qabel li ghandna nibagħtu l-haddiema assenjati magħna biex jagħmlu dan ix-xoghol.

9. Talba mingħand Janet Manning ta' 69, Triq Bullara, sabiex isiru *garbage hooks* faċċata tar-residenza tagħha. Il-Kunsill aċċetta din it-talba.
10. Talba mingħand Loreto Potelli ta' 14, Triq Tal-Masri, sabiex jinqala' bank li hemm fl-istess triq peress li, skont hu, qed johloq ostaklu għat-traffiku. Il-Kunsill ma aċċettax din it-talba peress li l-bank ilu hemm għal hafna snin u qatt ma kellna ilmenti fuqu.
11. Talba mingħand Joseph Gauci ta' 'Adonai', Sqaq ix-Xagħri, sabiex isiru sinjali li jipprojbixxu l-ipparkjar faċċata tar-residenza 41, Triq tas-Sruġ. Il-Kunsill qabel li għandna nitolbu lis-Sur Gauci biex iġib il-permess ta' sid ir-residenza ta' faċċata qabel ma nressqu din it-talba għall-approvazzjoni ta' Transport Malta.
12. Talba mingħand Mario Degiovanni ta' 'Shekinah', Triq Għajn Qamar, sabiex titranġa l-bankina ta' quddiem ir-residenza tiegħu. Il-Kunsill qabel li dan ix-xogħol għandu jsir.
13. Talba mingħand Yvonne Said ta' 16, Triq Parisot, sabiex jitranġa quddiem ir-residenza tagħha bis-siment peress li qed iżomm hafna ilma. Il-Kunsill qabel li dan ix-xogħol għandu jsir.
14. Talba mingħand Joseph Sultana ta' 'Joanna', Triq l-Ispiera, sabiex titranġa r-rampa tal-garaxx u l-bankina quddiem ir-residenza numru 53 fi Triq il-Knisja. Il-Kunsill qabel li dan ix-xogħol għandu jsir.
15. Talba mingħand Joe Mizzi ta' 'Villa Giżwi', Triq Għajn Damma, sabiex jitranġa hajt tal-kantun imwaqqa' fl-istess triq. Il-Kunsill qabel li dan ix-xogħol għandu jsir.
16. Talba mingħand Eugenio Farrugia ta' Plot 12, Triq Mikelang Pace, sabiex jitranġa hajt tas-sejjeħ imwaqqa' fl-inħawi ta' Għajn Meddew. Il-Kunsill qabel li dan ix-xogħol għandu jsir.
17. Talba mingħand Ġiġa Attard ta' 129, Triq il-Knisja, sabiex jitranġa quddiem ir-residenza tagħha bis-siment peress li qed iżomm hafna ilma quddiem tagħha. Il-Kunsill qabel li dan ix-xogħol għandu jsir.
18. Talba mingħand Casimiro Sultana ta' 8, Triq it-Tigrija, sabiex tinżebagħ il-bankina ta' quddiem ir-residenza tiegħu. Il-Kunsill qabel li dan ix-xogħol għandu jsir.

19. Talba minghand Joseph Curmi ta' Triq Sant'Anton sabiex (i) titranga bis-siment it-Triq tal-Wied tac-Cianti u (ii) jitranga hajt imwaqqa' fl-istess triq. Il-Kunsill qabel li dan ix-xogħol għandu jsir.
20. Talba minghand Raphael Refalo ta' 'Nid D'Amour', Triq Santa Verna, sabiex jitranga hajt tas-sejjieħ imwaqqa' fi Triq Santa Verna. Il-Kunsill qabel li dan ix-xogħol għandu jsir.
21. Talba minghand Victor Bajada ta' 'Arcadia', Triq Marija Bambina, sabiex jitranga gandott tal-ilma fi Triq Għajn Xejba. Il-Kunsill qabel li dan ix-xogħol għandu jsir.
22. Talba minghand Victor Attard ta' 'Vicrose', Triq tas-Sruġ, sabiex titranga rampa bis-siment quddiem il-garaxx tar-residenza tiegħu. Il-Kunsill qabel li dan ix-xogħol għandu jsir.
23. Talba minghand Rita Azzopardi ta' 'Ta' Haqqu Stationery', Vjal it-Tmienja ta' Settembru, sabiex isiru sinjali li jipprojbixxu l-ipparkjar fil-kantuniera bejn Triq Marija Bambina u Vjal it-Tmienja ta' Settembru. Il-Kunsill ma aċċettax din it-talba peress li skont il-Liġi, diġa' ma jistax isir ipparkjar ta' vetturi sa ħames metri minn kantuniera.
24. Talba minghand Margaret Muscat ta' 8, Triq l-Ispiera, sabiex jitranga quddiem ir-residenza tagħha bis-siment peress li l-ilma qed iżomm hemmhekk. Il-Kunsill qabel li dan ix-xogħol għandu jsir.
25. Talba minghand Francis Rapa ta' N.B., Vjal it-Tmienja ta' Settembru, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
26. Talba minghand Daphne Caruana f' isem *Heritage Malta* sabiex tinzabar il-ħarruba li hemm quddiem il-Mithna Ta' Kola. Il-Kunsill qabel li għandna nitolbu l-approvazzjoni tat-*Tree Permitting Unit* fi hdan il-MEPA sabiex ikun jista' jsir dan ix-xogħol.
27. Ilment minghand Ġanni Attard ta' 25, Triq Ġnien Imrik, dwar is-sitwazzjoni preżenti fl-aħħar parti ta' Triq Ġnien Imrik. Is-Sur Attard għibed l-attenzjoni tal-Kunsill dwar il-fatt li qed iżomm ħafna ilma f'din il-parti tat-triq u li hemm bżonn li jitkompla s-*stormwater culvert* li kien qieghed jagħmel il-Gvern Ċentrali f'din il-parti tat-triq.

Is-Sindku Joe Cordina fakkar lill-Kunsill li xi snin ilu, il-Ministeru għal Ghawdex kien hareġ offerta pubblika għal kostruzzjoni ta' dorga tal-ilma f'din it-triq. Din l-offerta kienet giet *awarded* min-naħa tal-Ministeru imma x-xogħol baqa' qatt ma sar. Fid-dawl ta' dan, is-Sindku propona u l-Kunsill qabel li għandna nirreferu l-ilment tas-Sur Ġanni Attard lid-Direttur tad-Direttorat Proġetti u Żvilupp fi hdan il-Ministeru għal Ghawdex biex naraw li x-xogħol fi Triq Ġnien Imrik isir fl-iqsar żmien possibbli għall-benefiċċju tar-residenti.

28. Ilment minghand il-Viċi Sindku Aaron Agius dwar sinjali li jipprojbixxu l-ipparkjar li hemm fit-Triq tar-Ramla. Il-Viċi Sindku qed jallega li hemm xi sinjali li m'għadx fadal użu tagħhom. Ser niċċekkjaw ma' Transport Malta rigward dan l-ilment biex naraw x'jista' jsir.
29. Talba minghand il-Viċi Sindku Aaron Agius sabiex jitwaxxli żewġ antarboli quddiem il-*belvedere* fil-parti ta' isfel ta' Triq Gajdoru. Il-Kunsill aċċetta din it-talba.
30. Talba minghand il-Viċi Sindku Aaron Agius sabiex jinżebgħu l-*parking spaces* quddiem il-*belvedere* fil-parti ta' isfel ta' Triq Gajdoru. Is-Sindku Joe Cordina propona u l-Kunsill qabel li għandna nitolbu l-parir tekniku tal-Perit Edward Scerri dwar din it-talba.
31. Il-Viċi Sindku Aaron Agius qal li minn xnigħat li sema' minghand terzi persuni, hemm il-ħsieb li l-bajja tar-Ramla tiġi maqsuma f'sezzjonijiet fejn jitpoġġew umbrellel mikrija u sezzjonijiet oħrajn fejn jistgħu joqogħdu persuni bl-umbrellel privati tagħhom. Il-Viċi Sindku qal li huwa ma jaqbilx ma' din l-idea. Is-Sindku Joe Cordina qal li jekk dan il-ħsieb tassew isehh, din tkun tassew hasra li l-bajja tar-Ramla ma tkunx tista' tibqa' titgawda liberament mill-pubbliku kollu. Huwa propona u l-Kunsill qabel li għandna noġġezzjonaw bil-qawwa kollha għal din l-idea anke jekk din għadha biss fi stadju ta' diskussjoni.

### **Approvazzjoni tal-pagamenti**

Il-Kunsill approva unanimament l-iskeda ta' pagamenti annessa mal-minuti bl-eċċezzjoni ta':

- (a) il-pagament tas-Sur Mark Attard fejn il-Kunsillier Dr. Joseph Attard astjena minħabba kunflitt ta' interess;
- (b) il-pagament ta' Dr. Christian Zammit fejn l-istess Kunsillier Dr. Christian Zammit astjena minħabba kunflitt ta' interess u

(c) il-pagamenti tal-kumpanija *Vella Brothers Ready Mix Limited* fejn il-Kunsillier Dr. Joseph Attard astjena u l-Kunsillier Dr. Kevin Cutajar ivvota kontra.

### **Aġġornament**

Il-Kunsill iddeċieda li l-laqgħa li jmiss għandha ssir nhar il-Ħamis 24 ta' Settembru 2015 fil-5.30pm b'agenda li tkun komunikata aktar 'il quddiem.

Il-laqgħa spiċċat fid-9.00pm.

**Joe Cordina**  
**Sindku**

**Ivan Attard**  
**Segretarju Eżekuttiv**